



12-05-2020

ఉదయము మురళి

ఓంశాంతి

హాసదాదా

మధుసూను

“ మధురమైన పిల్లలారా - ఈ తీరము నుండి ఆవలి తీరానికి తీసుకెళ్లేందుకు మీకు నావికుడు లభించారు, మీ కాళ్ళు ఇప్పుడు ఈ పాత ప్రపంచములో లేవు, మీ లంగరు ఎత్తుబడింది. ”

ప్రశ్న:- ఇంద్రజాలికుడైన తండ్రి చేయు, ఇతరులెవరూ చేయలేని అద్భుతమైన ఇంద్రజాలము ఏది ?

జవాబు:- గవ్వ సమానమైన ఆత్మను వజ్ర తుల్యంగా తయారు చేయడం. తోటమాలిగా అయి ముళ్ళను పుష్పాలుగా చేయడం - చాలా అద్భుతమైన ఈ ఇంద్రజాలమును తండ్రి మాత్రమే చేయగలరు, ఇతరులెవ్వరూ చేయలేరు. మానవులు ధనము సంపాదించేందుకే జాదూగర్ అని చెప్పుకుంటారు కాని తండ్రి చేయు ఇంద్రజాలమును ఎవ్వరూ చేయలేరు.

ఓంశాంతి. మొత్తం సృష్టిచక్రము లేక డ్రామాలో తండ్రి ఒక్కసారి మాత్రమే వస్తారు. ఇతర సత్సంగాలు మొదలైన వాటిలో ఇలా ఎవ్వరూ భావించరు. అక్కడ కథ చెప్పున్నవారు తండ్రి కాదు, వింటున్నవారు పిల్లలూ కారు. వాస్తవానికి వారు అనుయాయులు(ఫాలోయర్స్) కూడా కారు. ఇక్కడ పిల్లలు, విద్యార్థులే కాక అనుయాయులు కూడా మీరే. తండ్రి పిల్లలను జతలో తీసుకెళ్తారు. బాబా వెళ్తే పిల్లలు కూడా ఈ ఛీ - ఛీ(వికారి) ప్రపంచము నుండి తమ పుష్పాల ప్రపంచానికి వెళ్లి రాజ్య పాలన చేస్తారు. ఇది పిల్లలైన మీ బుద్ధిలోకి రావాలి. ఈ శరీరములో ఉండే ఆత్మ చాలా సంతోషిస్తుంది. మీ ఆత్మ చాలా సంతోషించాలి. ఎందుకంటే సర్వాత్మల తండ్రి అయిన అనంతమైన తండ్రి వచ్చారు. ఇది కూడా కేవలం మీకు మాత్రమే తెలుసు. ఇక ప్రపంచములో ఉన్నవారంతా తెలివిహీనులే. తండ్రి అర్థం చేయిస్తున్నారు - రావణుడు మిమ్ములను ఎంతో తెలివిహీనులుగా చేసేశాడు. తండ్రి వచ్చి మళ్ళీ వివేకవంతులుగా చేస్తారు. మొత్తం విశ్వము పై రాజ్యపాలన చేసేందుకు యోగ్యులుగా చేస్తారు. భగవంతుడు స్వయంగా వచ్చి చదివించు ఈ ఈశ్వరీయ విద్యార్థి జీవితము కూడా ఒక్కసారి మాత్రమే వస్తుంది. ఇది మీ బుద్ధిలో మాత్రమే ఉంది. మిగిలినవారందరూ వారి వారి వ్యాపారార్థులలో చిక్కుకొని ఉన్నారు, భగవంతుడు చదివిస్తున్నారని వారి బుద్ధిలోకి ఎప్పుడూ రాదు. వారికి వారి వ్యాపార - వ్యవహారాలే గుర్తుంటాయి. భగవంతుడు మనలను చదివిస్తున్నారంటే మీరెంత హర్షితంగా ఉండాలి. వారంతా పైసాకు అనగా అతిచిన్న విలువ గల తండ్రిల పిల్లలు. మీరంతా భగవంతుని పిల్లలు. కావున పిల్లలైన మీకు అనంతమైన సంతోషముండాలి. కొందరు చాలా హర్షితంగా ఉంటారు. కొంతమంది పిల్లలు బాబా మురళి చేయలేకపోతున్నాము, ఇలా అవుతుంది..... అని చెప్తారు. అరే! మురళి కష్టమేమీ కాదు. భక్తిమార్గంలో సాధు సన్యాసులు మొదలైన వారిని కొంతమంది - మేము ఈశ్వరుని ఎలా కలవాలి? అని అడుగుతారు కానీ వారికి తెలియదు. కేవలం భగవంతుని పృథి చెయ్యండని వ్రేలితో పైకి సూచిస్తారు. అంత మాత్రానికే భక్తులు సంతోషిస్తారు. భగవంతుడు ఎవరో ప్రపంచములో ఎవ్వరికీ తెలియదు. తమ తండ్రిని గురించి ప్రపంచములో ఎవ్వరికీ తెలియదు. ఈ డ్రామాయే అలా తయారు చేయబడింది. మళ్ళీ అలాగే మల్లిపోతారు. మీలో కూడా అందరూ తండ్రిని, వారి రచనను గురించి తెలుసుకున్నారని కాదు. అక్కడక్కడ ఎలా ప్రవర్తిస్తున్నారంటే

అడగకండి. ఆ నషానే ఎగిరిపోతుంది. ఇప్పుడు పిల్లలైన మీ కాళ్ళు పాత ప్రపంచముపై లేనట్లే ఉన్నాయి. ఇప్పుడు కలియుగ ప్రపంచము నుండి కాళ్ళు ఎత్తేశారు. బోటు(నావ) లంగరు ఎత్తి వేయబడిందని మీకు తెలుసు. ఇప్పుడు మనం వెళ్తున్నాము, తండ్రి మనలను ఎక్కడికి తీసుకెళ్తారో మీ బుద్ధిలో ఉంది ఎందుకంటే తండ్రి నావికుడే కాక తోటమాలి కూడా. ముళ్ళను పుష్పాలుగా చేస్తారు. అటువంటి తోటమాలి ఎవ్వరూ లేరు. ఈ ఇంద్రజాలము తక్కువైనదేమీ కాదు. గవ్వ సమానమైన ఆత్మలను వజ్ర సమానంగా చేస్తున్నారు. ఈ రోజుల్లో ఇంద్రజాలికులు చాలామంది వెలువడ్డారు. ఇది మోసాల ప్రపంచము. తండ్రి సద్గురువు. సద్గురువు అకాలుడని కూడా చెప్తారు. చాలా నషాతో చెప్తారు. సద్గురువు ఒక్కరే. సర్వుల సద్గతిదాత ఒక్కరే అని చెప్తున్నప్పుడు మళ్ళీ స్వయాన్ని గురువుగా ఎందుకు పిలిపించుకోవాలి? వారూ అర్థము చేసుకోలేరు, ఆ మనుష్యులు కూడా అర్థము చేసుకోరు. ఈ పాత ప్రపంచములో ఇంకా ఏం మిగిలి ఉంది? తండ్రి కొత్త ఇల్లు నిర్మిస్తున్నారని పిల్లలకు తెలిసినప్పుడు కొత్త ఇంటిని తిరస్కరిస్తూ(ద్వేషిస్తూ), పాత ఇంటిని ప్రేమించే వారెవరంటారు? బుద్ధిలో కొత్త ఇల్లే గుర్తుకొస్తూ ఉంటుంది. మీరు బేహద్ తండ్రికి పిల్లలుగా అయ్యారు. కనుక తండ్రి మా కొరకు నూతన ప్రపంచ స్థాపన చేస్తున్నారని మీ బుద్ధిలో సదా స్మృతి ఉండాలి. మనము ఆ నూతన ప్రపంచములోకి వెళ్తాము. ఆ కొత్త ప్రపంచానికి అనేక పేర్లున్నాయి. సత్యయుగము, హెవెన్, ప్యారడైజ్, వైకుంఠము మొదలైనవి... మీ బుద్ధి ఇప్పుడు పాత ప్రపంచము నుండి తొలగిపోయింది. ఎందుకంటే పాత ప్రపంచములో దుఃఖమే దుఃఖముంది. దీని పేరే నరకము, ముళ్ళ అడవి, రౌరవ నరకము, కంసపురి. వీటి అర్థాలు కూడా ఎవ్వరికీ తెలియదు. రాతి బుద్ధి గలవారు కదా. భారతదేశ పరిస్థితి ఎలా ఉందో చూడండి. తండ్రి చెప్తున్నారు - ఈ సమయములో అందరూ రాతిబుద్ధి గలవారే. సత్యయుగములో అందరూ బంగారు బుద్ధి కలిగి ఉంటారు, యథా రాజా-రాణీ తథా ప్రజా. ఇక్కడ ప్రజలపై ప్రజా రాజ్యముంది. కనుకనే అందరి స్థాంపులు తయారు చేస్తూ ఉంటారు.

తండ్రి శ్రేష్ఠి శ్రేష్ఠమైనవారని పిల్లలైన మీ బుద్ధిలో ఉండాలి. మరి సెకెండు నెంబరులోని వారెవరు? బ్రహ్మ, విష్ణు, శంకరుల గొప్పతనమేమీ లేదు. శంకరుని దుస్తులు మొదలైనవి ఎలా చూపించారు. వారు భంగు త్రాగుతారు, ఉమ్మెత్తు పూలను తింటారు,..... అని అంటారు. ఇది అవమానించడం కదా. నిజానికి ఈ విషయాలేవీ జరగవు. వీరు తమ ధర్మాన్నే మర్చిపోయారు. తమ దేవతల గురించి కూడా ఏమేమో చెప్తుంటారు. ఎంత అగౌరవపరుస్తారు! అందుకే తండ్రి చెప్తున్నారు - నన్ను కూడా అగౌరవపరిచారు, శంకరుని, బ్రహ్మను కూడా అగౌరవపరిచారు, విష్ణువును అగౌరవించరు. వాస్తవానికి వారిని కూడా గుప్తంగా నిందించారు. ఎందుకంటే విష్ణువే రాధా-కృష్ణులు. కృష్ణుడు చిన్న బాలుడు కనుక మహాత్ముల కంటే శ్రేష్ఠమైన వాడని మహిమ చేయబడ్డాడు. ఈ బ్రహ్మ అయితే తర్వాత సన్యసిస్తాడు. కానీ కృష్ణుడైతే చిన్న బాలుడు. పవిత్రంగా ఉంటాడు. పాపము మొదలైనవాటి గురించి అతనికిమీ తెలియదు. కావున సర్వ శ్రేష్ఠులు శివబాబా, ప్రజాపిత బ్రహ్మను ఎక్కడ చూపించాలో కూడా పాపం వారికి తెలియదు. ప్రజాపిత బ్రహ్మను శరీరధారిగా చూపిస్తారు కూడా. అజ్ఞీర్లో వారి మందిరముంది. బ్రహ్మకు గడ్డం, మీసాలు చూపిస్తారు. శంకరునికి, విష్ణువుకు చూపించరు. మరి ఇది అర్థము చేసుకునే విషయము కదా. ప్రజాపిత బ్రహ్మ సూక్ష్మవతనములో ఎలా ఉంటాడు? అతను ఇక్కడ ఉండాలి. ఈ సమయంలో బ్రహ్మకు ఎంతమంది సంతానమున్నారు?

ప్రజాపిత బ్రహ్మకుమార - కుమారీలు అనేకమంది ఉన్నారని వ్రాసి ఉన్నారంటే తప్పకుండా ప్రజాపిత బ్రహ్మ ఇక్కడే ఉంటాడు. చైతన్యంగా ఉన్నారంటే ఏదైనా తప్పకుండా చేస్తునే ఉంటాడు. ప్రజాపిత బ్రహ్మ కేవలం పిల్లలనే రచిస్తాడా లేక ఇంకా ఏమైనా చేస్తాడా? భలే ఆదిదేవుడు బ్రహ్మ, ఆదిదేవి సరస్వతి అని అంటారు కాని వారి పాత్రల గురించి ఎవ్వరికీ తెలియదు. రచయిత అయితే తప్పకుండా ఇక్కడ ఉండి వెళ్ళి ఉంటాడు. బ్రాహ్మణులను శివబాబా తప్పకుండా దత్తత తీసుకుని ఉంటారు లేకుంటే బ్రహ్మ ఎక్కడ నుండి వస్తారు. ఇవన్నీ కొత్త విషయాలు కదా. తండ్రి వచ్చేంతవరకు ఈ విషయాలన్నీ ఎవ్వరికీ తెలియదు. ఎవరికి ఏ పాత్ర ఉంటే దానినే అభినయిస్తారు. బుద్ధుడు ఏ పాత్రను చేశాడు, ఎప్పుడు వచ్చాడు? వచ్చి ఏం చేశాడు? ఎవ్వరికీ తెలియదు. ఇప్పుడు అతను తండ్రి, శిక్షకుడు, గురువు కాదని మీకు తెలుసు. సద్గతినైతే ఇవ్వలేడు. అతడు కేవలం తన ధర్మ(బాధ్య) రచయిత, అతను గురువు కాదు. తండ్రి పిల్లలను రచిస్తాడు, తర్వాత చదివిస్తాడు. తండ్రి, శిక్షకుడు మరియు గురువు ముగ్గురూ ఉన్నారు. మీరు చదివించండి అని ఇంకెవ్వరికీ చెప్పరు. ఇంకెవరి వద్దా ఈ జ్ఞానము లేనే లేదు. బేహద్ తండ్రి ఒక్కరు మాత్రమే జ్ఞానసాగరులు. కనుక తప్పకుండా జ్ఞానాన్ని వినిపిస్తారు. తండ్రియే స్వర్గ రాజ్య భాగ్యాన్ని ఇచ్చారు. ఇప్పుడు మళ్ళీ ఇస్తున్నారు. తండ్రి చెప్తున్నారు - మీరు మళ్ళీ 5 వేల సంవత్సరాల తర్వాత వచ్చి కలుసుకున్నారు. ప్రపంచములోని వారంతా ఎవరి కొరకు ఇంకా వెతుకుతున్నారో, వారు మాకు లభించారని పిల్లలకు లోలోపల ఖుషీ ఉంది. పిల్లలూ, మీరు 5 వేల సంవత్సరాల తర్వాత వచ్చి మళ్ళీ కలుసుకున్నారని బాబా చెప్తున్నారు. అవును బాబా మేము మీతో అనేకసార్లు కలిశామని పిల్లలు చెప్తారు. భలే ఎవరెంతగా కొట్టినీ లోపల ఆ ఖుషీ ఉంది కదా. శివబాబాను కలిసిన స్మృతి అయితే ఉంది కదా. స్మృతి ద్వారానే ఎన్నో పాపాలు అంతమవుతాయి. అబలలకు, బంధనాలలో ఉన్నవారికి ఇంకా ఎక్కువగా పాపాలు వినాశనమౌతాయి. ఎందుకంటే వారు శివబాబాను ఇంకా ఎక్కువగా స్మృతి చేస్తారు. అత్యాచారము జరిగినప్పుడు బుద్ధి శివబాబా వైపు వెళ్ళిపోతుంది. శివబాబా రక్షించండి అని అంటారు. స్మృతి చేయడం మంచిదే కదా. భలే ప్రతి రోజూ దెబ్బలు తిన్నా శివబాబాను స్మృతి చేస్తారు. ఇది మంచిదే కదా. అలాంటి దెబ్బలకు సమర్థుడైపోవాలి. దెబ్బలు తింటూ ఉంటే స్మృతి చేస్తారు. నోటిలో గంగా జలముండి, గంగా తీరములో ప్రాణము వెళ్ళిపోవాలని అంటారు. మీ శరీరాన్ని ఎప్పుడైనా కొట్టినప్పుడు బుద్ధిలో అల్లే మరియు వారసత్వమే గుర్తుండాలి అంటే. బాబా అని అంటూనే వారసత్వము తప్పకుండా గుర్తుకొస్తుంది. బాబా అని అంటూనే వారసత్వము గుర్తు రానివారు ఎవ్వరూ ఉండరు. తండ్రితో పాటు ఆస్తి తప్పకుండా గుర్తుకొస్తుంది. మీకు కూడా శివబాబాతో పాటు వారసత్వము తప్పకుండా గుర్తుకొస్తుంది. వారు విషము(వికారాల) కొరకు మిమ్ములను కొట్టి శివబాబా స్మృతినిప్పిస్తారు. మీరు తండ్రి నుండి వారసత్వాన్ని పొందుతారు, పాపాలు నశిస్తాయి. ఇది కూడా డ్రామాలో మీ కొరకు జరుగుచున్న గుప్త కళ్యాణము. యుద్ధము కళ్యాణకాలి అని చెప్పబడుతున్నట్లే, ఈ దెబ్బలు కూడా మంచివే కదా.

ఈ రోజుల్లో పిల్లలకు మేకాలు మరియు ప్రదర్శనీల సర్వీసు చాలా ఎక్కువగా ఉంది. నవనిర్మాణ ప్రదర్శనీ అని వ్రాయడంతో పాటు స్వర్గానికి ద్వారము(గేట్ వే టు హెవెన్) అని కూడా వ్రాయండి. రెండు వాక్యాలూ ఉండాలి. కొత్త ప్రపంచ స్థాపన ఎలా జరుగుతుందో దాని ప్రదర్శనీ అని విని మనుష్యులకు చాలా సంతోషం కలుగుతుంది. నూతన ప్రపంచ స్థాపన ఎలా జరుగుతుంది?

 ఈశ్వరయ జ్ఞాన రత్న మాలిక - మే 2020



ఎప్పుడూ పూజ్యులని అనరు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్
ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము :-

1. ప్రపంచమంతా ఎవరి కొరకు వెతుకుతూ ఉందో ఆ బాబా నాకు లభించారు అని ఈ సంతోషంలో ఉండాలి. స్మృతి ద్వారానే పాపాలు వినాశనమౌతాయి, అందువలన ఎలాంటి పరిస్థితిలోనైనా, తండ్రిని, వారసత్వమును స్మృతి చేయాలి. ఒక్క నిమిషము కూడా మీ సమయాన్ని వ్యర్థము చేయరాదు.
2. ఈ పాత ప్రపంచము నుండి బుద్ధి అనే లంగరును ఎత్తివేయాలి. బాబా మన కొరకు క్రొత్త ఇంటిని నిర్మిస్తున్నారు. ఇది రారవ నరకము. కంసపురి నుండి మనము వైకుంఠానికి వెళ్తున్నాము - సదా ఈ స్మృతిలో ఉండాలి.

వరదానము:- “నడుస్తూ - తిరుగుతూ ఫరిస్తా స్వరూపాన్ని

సాక్షాత్కారము చేయించే సాక్షాత్కారమూర్తి భవ ”

ప్రారంభంలో నడుస్తూ తిరుగుతూ బ్రహ్మ అదృశ్యమై శ్రీకృష్ణుడు కనిపించేవాడు. ఈ సాక్షాత్కారమే అన్నిటిని విడిపించింది. అటువంటి సాక్షాత్కారము ద్వారా ఇప్పుడు కూడా సేవ జరగాలి. సాక్షాత్కారము ద్వారా ప్రాప్తి జరిగితే బెటెలుగా అవ్వకుండా ఉండలేరు. అందువలన నడుస్తూ - తిరుగుతూ ఫరిస్తా స్వరూపాన్ని సాక్షాత్కారము చేయించండి. ఉపన్యసించేవారు చాలామంది ఉన్నారు కానీ మీరు అనుభవం చేయించేవారిగా అవ్వండి - అప్పుడు వీరు భగవంతునికి చెందిన వారని(అల్లాహ్ లోగ్) అంటారు.

స్లోగన్:- “ సీదా ఆత్మిక ఆనందాన్ని అనుభవం చేస్తూ ఉంటే,

ఎప్పుడూ తిక్మకపడరు. ”